

УБАЙД РАЧАБ

ЧИЛЧАШМА

ЧИЛЧАШМА

Чил чашмаи беғубор,
Чил чанори соябор,
Чил чашма сар мезанад
Аз решаи чил чанор.

Чил чашмаи хурӯшон,
Чил ҷӯйи ширинзабон,
Метападу метапад
Монанди набзи инсон.

Чил чашмаи беназир,
Чил акси осмон аст,

Обе не, чил чӯйи шир
Аз чил чашма равон аст.

Чил чашмаи булӯрӣ,
Мисли чил шадда марҷон,
Дар рӯйи синаи кӯҳ
Дона-дона овезон.

Чил чашма оби равон,
Чил кокули парешон,
Тобад чӣ гуна зебо
Бар дӯши кӯҳсорон.

Чил чашма пур-пури гул,

Кӣ майли чидан дорад?
Чил чашмаи гулмоҳӣ,
Кӣ майли дидан дорад?

Об – аз рӯйи себарга,
Себарга – аз рӯйи об,
Дар паҳлуи чил чашма
Себарга меравад хоб.

Чил чашма – чил оина,
Оинаи мусаффо,
Чил чашма не, деҳи мо
Дорад чил чашми бино.

МАНЗАРАИ ЗИМИСТОН

Кӯҳу камар— сап-сафед,
Бораву цар— сап-сафед.

Роҳи гузар— сап-сафед,
Хонаву дар— сап-сафед.

Оби дарё дамида,
Дарахтон сар хамида.

Мусичаҳо бедонанд,
Бедон гунцишкаконанд.

Ҳаво парво надорад,
Мебораду меборад...

Меборад шишапора,
Ё резай ситора?

БАҲОРИ НАВ ШУД МАГАР?

Офтобаки хандонрӯ
Болои кӯҳ баромад,
Лағжида барф аз шах
Рӯйи замин фууромад.

Дар кунчи кати айвон
Гурбаи мо чо гирифт,
Аз лона лаби майдон
Гунчишкак худро гирифт.

Ғиш-ғиши акка омад,

Ҳам қар-қари зоғ омад,
Аз шохи сада омад,
Аз гӯшаи боғ омад.

Чак-чак чакидан гирифт
Чакраи абри гузар,
Хок макидан гирифт...
Баҳори нав шуд магар?